

די געבאָטן

אַלבערט ראָזענבלאַט

(נאָכן איבערלייענען יהוּאַשס תנ"ך-איבערזעצונג)

אויב גאָט וואָלט גערעדט ייִדיש ביים סיני  
וואָלטן זיך די געבאָטן נאָך אַלץ אָנגעהויבן מיט אַן אַלף.  
אַבער די צוויי לוחות וואָלטן זיך געענדיקט מיט אַ סמך און ניט מיט אַ כף.  
און דער צווייטער לוח וואָלט זיך אָנגעהויבן מיט אַ "זאַלסט ניט" און ניט מיט  
אַ "לא".

אַבער גאָט האָט ניט געוואוסט.  
ער האָט נאָך ניט געשאַפֿן דאָס לשון.  
די וועלט האָט געדאַרפֿט נאָך וואַרטן  
ביז גאָט איז געווען גרייט,  
ביז ער האָט דערלויבט די ערד זאָל אַרויסברענגען דאָס לשון  
(ביז די ברעגעס פֿון דער וועזער און דער עלב).  
ביז דאָס פֿאַלק איז געווען גרייט,  
גרייט עס צו באַקומען,  
גרייט עס צו פֿאַרמאַגן.  
אויב גאָט וואָלט גערעדט ייִדיש ביים סיני,  
וואָלטן זיך די געבאָטן נאָך אַלץ אָנגעהויבן מיט אַן אַלף.